

करनाल में डेंगू के मरीजों की संख्या बढ़ी

करनाल (म.मो.) । सिविल सर्जन करनाल डा. योगेश शर्मा ने बताया कि करनाल शहर में डेंगू के मरीज लगातार बढ़ते जा रहे हैं। शहर में डेंगू के मरीजों का आंकड़ा बढ़कर 36 हो गया है जिसके चलते स्वास्थ्य विभाग पूर्णरूप से सचेत है। स्वास्थ्य विभाग द्वारा घर-घर जाकर कूलर, टंकी, बर्तनों, गमलों आदि को चैक किया जा रहा है। इसके लिए एक टीम का भी गठन किया गया है जिसमें एपीएचएस, एमपीएच डबल्यू, फोल्ड वर्कर, ब्रीडर चैकर शामिल हैं। उन्होंने बताया कि अब तक 232036 घरों में चैकिंग की गई जिसमें से 4971 घरों में लारवा पाया गया। टीमों द्वारा 160499 टकियां चैक की गई जिनमें से 417 टकियों में लारवा मिला जिसे मौके पर एंटी लारवा एक्टिविटी द्वारा समाप्त किया गया। इसके अतिरिक्त 87220 कूलरों की चैकिंग की गई जिसमें से 2775 कूलरों में मक्खा का लारवा पाया गया।

सिविल सर्जन ने बताया कि स्वास्थ्य विभाग द्वारा शहर में फोगिंग के लिए सभी नगर पार्षद को साथ लेकर एक्शन प्लान तैयार किया गया है। उन्होंने बताया कि बसंत विहार, शास्त्री कॉलोनी, पुरानी सब्जी मंडी, आनंद विहार, नगर निगम कार्यालय, चौधरी कॉलोनी, सेक्टर 6, 7, 12, 13, 14 व 17 इत्यादि में फोगिंग का कार्य करवाया जा चुका है। उन्होंने बताया कि केसीजीएमसी में अलग से डेंगू वार्ड बनाया गया है। डेंगू के ईलाज के लिए आवश्यकता पड़ने पर सरकारी अस्पताल में दाखिल मरीजों को प्लेटलेट्स मुफ्त में दिए जाते हैं वा सामान्य परिवारों के लिए 300 रुपये में उपलब्ध हैं। पहले से गठित आरआरटी टीम प्रत्येक केस की जांच कर रही है। अभी तक रुरल व अर्बन एरिया में 45 स्कूलों में लारवा की जांच की गई है तथा बच्चों को डेंगू के प्रति जागरूक किया जा रहा है। उन्होंने बताया कि स्वास्थ्य विभाग के कर्मियों द्वारा लगातार शहर का दौरा किया जा रहा है और लोगों से मिलकर उन्हें मलेरिया व डेंगू से बचने के उपायों के बारे में जागरूक किया जा रहा है।

उन्होंने कहा कि लोग अपने घरों के आसपास पानी एकत्रित न होने दें, क्योंकि साफ पानी भी गंदे पानी जिनमा नुकसानदायक है। यदि पानी जमा है तो उनमें दिन में कम से कम एक बार मिट्टी का तेल डाल दें ताकि वहां पर मच्छर का लारवार न पनपने पाए। पूरे बाजू के कपड़े पहनें, बुखार होने पर केवल पैरासिटामोल का प्रयोग करें तथा तुरंत नजदीकी स्वास्थ्य केन्द्र पर खून की जांच कराएं। स्वास्थ्यकर्मियों द्वारा लगातार रक्त पट्टिकाएं बनाई जा रही हैं तथा लोगों को जागरूक करने के लिए मलेरिया व डेंगू से संबंधित प्रचार सामग्री वितरित की जा रही है।

असंगठित क्षेत्र के मजदूरों के लिए सरकार द्वारा ई-पोर्टल किया गया शुरू

करनाल (म.मो.) । सहायक श्रम आयुक्त करनाल ने बताया कि जिला के असंगठित क्षेत्र के मजदूरों के लिए सरकार द्वारा ई-पोर्टल शुरू किया गया है। यह पोर्टल उन असंगठित श्रमिकों का डाटाबेस या रिकार्ड रखने के लिए बहुत ही उपयोगी होगा जिनके लिए सरकार योजनाएं तैयार करती है और उन्हें सहायता पहुँचाना चाहती है। उन्होंने बताया कि ई श्रम कार्ड के रजिस्ट्रेशन बारे कोई समस्या आती है तो राष्ट्रीय टोल फ़ी नम्बर 14434 शुरू किया गया है जिस पर कॉल करके उक समस्या का समाधान पाया जा सकता है। इसके साथ कामन सर्विस सेंटर या खुद के फोन से भी रजिस्ट्रेशन किया जा सकता है। ई-पोर्टल पर रजिस्ट्रेशन के बाद एक कार्ड दिया जाएगा जिस पर एक यूएन नम्बर होगा। उन्होंने बताया कि रजिस्ट्रेशन के लिए अपना आधार कार्ड, बैंक खाता नम्बर देना अनिवार्य है। इसके अलावा केन्द्र व राज्य सरकार की कई योजनाओं का लाभ भी भविष्य में इस आईडी के माध्यम से ही मिलेगा। इस योजना के दायरे में ईट भट्ठों पर काम करने वाले मजदूर, घरों में काम करने वाले मजदूर, रहेडी-फड़ी लगाने वाले, न्यूज पेपर वैंडर, कार पेंटर, पलम्बर, मोर्ची, रिक्षा, आटो रिक्षा चालक, टूथ विक्री, मनरेगा मजदूर, छोटे किसान, पशु पालक, कृषि क्षेत्र में लगे मजदूर आते हैं। उन्होंने बताया कि रजिस्ट्रेशन के मृत्यु होने पर परिजनों को 2 लाख रुपये मिलेंगे, वहां पूर्ण दिव्यांग होने पर भी मजदूर 2 लाख रुपये का हक्कदार होगा।

जिला विधिक सेवा प्राधिकरण में स्वैच्छक रक्तदान शिविर का हुआ आयोजन

करनाल (म.मो.) । जिला विधिक सेवा प्राधिकरण के प्रांगण में वीरवार को मुख्य न्यायिक दंडाधिकारी एवं सचिव जसबीर के मार्गदर्शन में स्वैच्छक रक्तदान शिविर का आयोजन किया गया। यह शिविर राष्ट्रपति पुलिस पदक से सम्मानित राष्ट्रीय स्वर्ण पदक विजेता डायमंड रक्तदाता एवं पर्यावरण प्रहरी डा. अशोक कुमार वर्मा द्वारा संयुक्त रूप से आयोजित किया गया। शिविर में भारतीय रेड क्रॉस सचिव कुलबीर सिंह मालिक ने मुख्यातिथि के रूप में शिरकत की। जबकि श्रद्धानन्द अनाथालय ट्रस्ट के प्रधान एवं अधिवक्ता ठाकुर वीरंदर सिंह की अध्यक्षता में यह शिविर सम्पन्न हुआ। जिला बार एसोसिएशन के प्रधान कँवर प्रीत सिंह भाटिया अति विशिष्ट अतिथि के रूप में उपस्थित रहे। शिविर के संचालन में जिला विधिक सेवा प्राधिकरण के उपाधीक्षक ऋषि राम भट्ट और उनके सहयोगियों का विशेष योगदान रहा। सचिव रेडक्रॉस कुलबीर सिंह मलिक ने कहा कि शिविर संयोजक डा. अशोक कुमार वर्मा द्वारा यह 374वां स्वैच्छक रक्तदान शिविर है जो मानव सेवा को समर्पित है। उन्होंने कहा कि एक इकाई रक्त से 4 लोगों को लाभ पहुँचता है जिसमें प्लेटलेट्स का भी निर्माण होता है। आजकल डेंगू के समय प्लेटलेट्स की बहुत आवश्यकता है।



पंजाब प्रकरण के बाद करनाल में हुड़ा गुट कांग्रेस का दिखा जलवा

सत्तासीनों को लठ की नहीं, वोट की चोट से दो जवाब : भूपेन्द्र हुड़ा



करनाल (म.मो.) सीएम सिटी करनाल में विपक्ष आपके समक्ष कार्यक्रम के माध्यम से पूर्व मुख्यमन्त्री भूपेन्द्र सिंह हुड़ा अच्छी खासी भीड़ जुटाकर एक तीर से कई निशाने किए। आज जहां हुड़ा ने इस कार्यक्रम में भीड़ जुटाकर कांग्रेस हाई कमान को सन्देश दे दिया कि हरियाणा में कांग्रेस मतलब भूपेन्द्र सिंह हुड़ा के इर्द-गिर्द ही है, वहीं इस कार्यक्रम में उन्होंने अपने कार्यकर्ताओं की बात सुनकर यह संदेश भी देने का प्रयास किया कि कार्यकर्ता एवं नेता उनके इशारे पर कुछ भी करने को तैयार हैं। पंजाब कांग्रेस की सियासी गर्मी को देखते हुए उन्हें कमज़ोर न आंका जाए। इस कार्यक्रम में कांग्रेस के करनाल जिले से एकमात्र विधायक शमशेर सिंह गोगी, प्रदेश कांग्रेस अध्यक्ष कुमारी शैलजा, रणदीप सुरजेवाला और उनके समर्थकों तथा किरण चौधरी और उनके समर्थकों के न आने से यह कार्यक्रम केवल हुड़ा कांग्रेस शो बनकर रह गया। हालांकि हुड़ा ने कहा कि सब साथ हैं, लेकिन वास्तविकता को झुटलाया नहीं जा सकता। जब तक कांग्रेस के सभी गुट एक साथ एक मंच पर खड़े नहीं दिखेंगे तब तक कांग्रेस को एक कांग्रेस-मजबूत कांग्रेस नहीं कहा जा सकता।

हुड़ा ने कार्यक्रम के माध्यम से करनाल के विधायक एवं मुख्यमन्त्री मनोहर लाल पर भी तीखे हमले बोलकर यह दिखाने का प्रयास किया कि वह ही भाजपा-जजपा सरकार के खिलाफ हवा बना सकते हैं। उन्होंने सीएम के लठ उठाने वाले ब्यान पर कहा कि सरकार को लठ की चोट मत दो, क्योंकि लठ की चोट 2 दिन में ठीक हो जाती है। इनको तो वोट की चोट दो जिसका असर 5 साल रहता है। उन्होंने कहा

कि बेरोजगारी से लेकर महंगाई तक आम आदमी परेशान है, मंडी में किसान की स्थिति बुरी है।

ऐलनाबाद उप चुनाव पर हुड़ा ने कहा कि अभ्य चौटाला ने इस्तीफा दिया था तो अब क्यों चुनाव लड़ रहे हैं, मैं तो दोबारा अविश्वास प्रस्ताव लाऊंगा तो क्या फिर वो इस्तीफा देंगे। लखीमपुर कांड पर उन्होंने कहा कि केंद्रीय गृह राज्य मंत्री को इस्तीफा देना चाहिए। उनके पद पर रहते मामले की जांच प्रभावित होगी। पेपर लीक मामले पर हुड़ा ने कहा कि निपट्श जांच होनी चाहिए, लेकिन सरकार कई लोगों को सरकार के संरक्षण दे रही है।

भूपेन्द्र सिंह हुड़ा ने कहा कि विपक्ष ने बीजेपी-जेजेपी गठबंधन सरकार को अपने चुनावी वादे पूरे करने के लिए 2 साल का समय दिया। लेकिन, अब तक के पूरे कार्यकाल में सताधारी दलों की तरफ से ना अपने मेनिफेस्टो और ना ही कॉम्पनी मिनिमम प्रोग्राम को लागू किया गया। ऐसे में महज मौकापरस्ती और स्वार्थ पूर्ति के

'आयुष्मान आपके द्वार' परखवाड़ा अब 15 नवंबर तक : सिविल सर्जन

करनाल (म.मो.) । सिविल सर्जन डा. योगेश कुमार ने बताया कि आयुष्मान आपके द्वार परखवाड़ा जिला करनाल में दिनांक 15 सितंबर 2021 से 15 अक्टूबर 2021 तक चलाया गया जिसके तहत जिला करनाल में 6,500 से ज्यादा लाभार्थीयों के आयुष्मान भारत कार्ड बनाए हैं। परंतु अभी भी बहुत से लाभार्थी ऐसे हैं जिनका नाम आयुष्मान भारत की लाभार्थी सूची एसईसीसी-2011 के तहत आया हुआ है, परंतु उन्होंने अभी तक अपने कार्ड नहीं बनवाए हैं जिसको ध्यान में रखते हुए यह परखवाड़ा अब दिनांक 15 नवंबर 2021 तक आगे बढ़ा दिया गया है ताकि ज्यादा से ज्यादा आयुष्मान भारत कार्ड बनाए जा सके।

सिविल सर्जन ने बताया कि जिला करनाल में कुल 5 लाख 59 हजार आयुष्मान भारत लाभार्थी हैं जिनमें से अभी तक ज